

"ഭരണഭാഷ- മാതൃഭാഷ"



**കേരള സർക്കാർ**

**സംഗ്രഹം**

തദ്ദേശ സ്വയംഭരണ വകുപ്പ് - തൃശൂർ ജില്ലാ പഞ്ചായത്ത് -ശബരി റെയിൽവേ സമാന്തര പാതകൾ മെയിന്റനൻസ് വികസന ഫണ്ട് / തനതുഫണ്ട് ഉൾപ്പെടുത്തി പ്രോജക്ട് തയ്യാറാക്കി തുക ചെലവഴിക്കാൻ അനുമതി നൽകി ഉത്തരവ് പുറപ്പെടുവിക്കുന്നു.

**തദ്ദേശ സ്വയംഭരണ (എഫ്.എം.) വകുപ്പ്**

സ.ഉ.(സാധാ) നം.111/2022/ത.സ്വ.ഭ.വ തീയതി.തിരുവനന്തപുരം, 15/01/2022

പരാമർശം:- 1. 18.12.2021 ലെ വികേന്ദ്രീകൃതാസൂത്രണ സംസ്ഥാനതല കോ-ഓർഡിനേഷൻ കമ്മിറ്റി തീരുമാനം ഇനം നമ്പർ 4.57.

**ഉത്തരവ്**

കാഞ്ഞൂർ ഗ്രാമപഞ്ചായത്തിലെ രണ്ടാം വാർഡിൽ ചെങ്ങൽ വട്ടത്തറ പ്രദേശത്ത് ശബരി റെയിലിന്റെ രണ്ട് സമാന്തരപാത റെയിൽവേ നിർമ്മിച്ചു നൽകിയിരുന്നു. പ്രസ്തുത സമാന്തരപാത സഞ്ചാര യോഗ്യ മാക്കണമെന്നും ആയതിനു സതേൺ റെയിൽവേ ഡെപ്യൂട്ടി ചീഫ് എഞ്ചിനീയർ നിരാക്ഷേപ സാക്ഷ്യപത്രം അനുവദിച്ചിട്ടുണ്ടെന്നും അറിയിച്ചുകൊണ്ട് കാഞ്ഞൂർ ഗ്രാമപഞ്ചായത്ത് പ്രസിഡന്റ് അപേക്ഷിച്ചിരുന്നു. 18.12.2021-ൽ കൂടിയ വികേന്ദ്രീകൃതാസൂത്രണ സംസ്ഥാനതല കോ - ഓർഡിനേഷൻ കമ്മിറ്റിയുടെ യോഗം ഇക്കാര്യം നിബന്ധനകളോടെ അനുവദിച്ചു. ആയതിനാൽ ഗ്രാമപഞ്ചായത്തിന്റെ ആസ്തി രജിസ്റ്ററിൽ ഇല്ലാത്ത പ്രവർത്തികൾക്ക് മെയിന്റനൻസ് ഗ്രാന്റ് (റോഡ്) ഉപയോഗിക്കാവുന്നതല്ല എന്നും രണ്ട് പാതകൾക്ക് പ്രത്യേക എസ്റ്റിമേറ്റ് തയ്യാറാക്കി അനുവദനീയമായ വികസന ഫണ്ട് / തനതുഫണ്ട് ഉൾപ്പെടുത്തി പ്രോജക്ട് തയ്യാറാക്കി ഡി.പി.സിയുടെ അനുമതിയോടെ നടപ്പാക്കാവുന്നതാണ് എന്നുമുള്ള നിബന്ധനകളോടെ പരാമർശത്തിലെ കോ-ഓർഡിനേഷൻ കമ്മിറ്റി തീരുമാനപ്രകാരം പ്രസ്തുത പ്രവർത്തിക്കു അനുമതി നൽകി ഉത്തരവ് പുറപ്പെടുവിക്കുന്നു.

(ഗവർണ്ണറുടെ ഉത്തരവിൻ പ്രകാരം)  
സുനിത ഐ  
ഡെപ്യൂട്ടിസെക്രട്ടറി

- പഞ്ചായത്ത് ഡയറക്ടർ, തിരുവനന്തപുരം.
- പ്രസിഡന്റ്/സെക്രട്ടറി, കാഞ്ഞൂർ ഗ്രാമ പഞ്ചായത്ത്
- ഡയറക്ടർ, കേരള സ്റ്റേറ്റ് ആഡിറ്റ് വകുപ്പ്, തിരുവനന്തപുരം
- അക്കൗണ്ടന്റ് ജനറൽ (എൽ ബി എ & എ) കേരള, തിരുവനന്തപുരം.
- ✓ എക്സിക്യൂട്ടീവ് ചെയർമാൻ/ ഡയറക്ടർ, ഇൻഫർമേഷൻ കേരള മിഷൻ, തിരുവനന്തപുരം
- (തദ്ദേശസ്വയംഭരണ വകുപ്പിന്റെ വെബ്സൈറ്റിൽ പ്രസിദ്ധീകരിക്കുന്നതിന്)

സ്റ്റോക്ക് ഫയൽ / ഓഫീസ് കോപ്പി.

ഉത്തരവിൻ പ്രകാരം

സെക്ഷൻ ഓഫീസർ

പകർപ്പ്: ബഹു. മുഖ്യമന്ത്രിയുടെ പി.എസ്. ന്

ബഹു. തദ്ദേശ സ്വയംഭരണ വകുപ്പ് മന്ത്രിയുടെ പി.എസ്. ന്